

ஆகஸ்ட் - 07

TNPSC துளிகள்

- ❖ 2030 ஆம் ஆண்டிற்குள் முதன்மைப் பயன்பாட்டு எரிசக்திக் கலவையில் இயற்கை எரிவாயுவின் அளவினை 15 சதவீதம் அதிகரிக்க வேண்டும் என்று இந்திய அரசு இலக்கு ஒன்றை நிர்ணயித்துள்ளது.
- ❖ அமேசான் இந்தியா நிறுவனமானது, இந்தியாவில் தனது விநியோகச் சேவைகளை அதிகரிப்பதற்காக இந்திய இரயில்வே நிர்வாகத்துடன் ஒப்பந்தம் செய்துள்ளது.
- ❖ வோடபோன் ஐடியா லிமிடெட் நிறுவனத்தின் மேலாண்மை இயக்குனரும் தலைமை நிர்வாக அதிகாரியுமான ரவீந்தர் தாக்கர் அந்நிறுவனத்தின் தலைவராக நியமிக்கப்பட்டுள்ளார்.
- ❖ 4வது ONGC பாரா விளையாட்டுப் போட்டிகளானது, புதுடெல்லியில் அதிகாரப் பூர்வமாகத் தொடங்கி வைக்கப்பட்டது.

தமிழ்நாடு செய்திகள்

செவாலியர் விருது

- ❖ கண்ணன் சுந்தரம் அவர்களுக்கு செவாலியர் டி எல் ஆர்ட்ரே நேஷனல் டு மெரைட் விருதை வழங்க உள்ளதாக பிரெஞ்சு அரசு அறிவித்துள்ளது.
- ❖ இவர் காலச்சுவடு பதிப்பகத்தின் இயக்குனர் ஆவார்.
- ❖ இந்தியா மற்றும் பிரான்ஸ் நாடுகளுக்கு இடையேயான வெளியீட்டுத் துறை ஒத்துழைப்பிற்கு இவர் ஆற்றியப் பங்களிப்பிற்கான அங்கீகாரமாக இந்த விருதானது வழங்கப்பட்டுள்ளது.



கோவிலின் உண்மை நிலையை மீட்டளித்தல்

- ❖ சேலம் அருகே உள்ள தலைவெட்டி முனியப்பன் கோவிலானது இனி புத்தக் கோவிலாக கருதப்படும்.
- ❖ இதுவரை, இந்தக் கோவிலில் உள்ள உள்ளூர் தெய்வமானது இந்து மதச் சடங்குகளின் படி வழிபடப்பட்டது.
- ❖ இக்கோவிலானது சேலத்திற்கு அருகில் உள்ள பெரியேரி கிராமத்தில் கோட்டைச்

சாலையில் அமைந்துள்ளது.

- ❖ உயர்நீதிமன்றமானது ஆய்வு ஒன்றை நடத்தி, அக்கோவிலின் "அடையாளம் மற்றும் தொன்மை" ஆகியவற்றைத் தீர்மானித்து, புத்தர் அறக்கட்டளையிடம் மீண்டும் அதனை ஒப்படைக்க உரிய நடவடிக்கை எடுத்தது.

அக்கோவிலில் உள்ள சிற்பங்கள்

- ❖ கோவிலில் உள்ள அந்தச் சிலையானது தாமரை பீடத்தின் மீது அர்த்தப் பத்மாசனம் எனப்படும் அமர்ந்த நிலையில் இருந்தது.
- ❖ அதன் கைகள் 'திரியான முத்திரை' வடிவில் சித்தரிக்கப் பட்டுள்ளது.
- ❖ அந்த உருவமானது சக்தி எனப்படுகிறது.
- ❖ தலையில் சுருள் முடி, உச்சிக் கொண்டை மற்றும் நீளமான காதுமடல் போன்ற புத்தரின் உடல் அம்சங்களை இது குறிக்கிறது.



தேசியச் செய்திகள்

அனைத்து மகளிர் கடற்படைக் குழு



- ❖ இந்தியக் கடற்படையின் 314 பிரிவு விமானப் படைப் பிரிவினைச் சேர்ந்த (INAS 314) ஐந்து பெண் அதிகாரிகள், முழுவதும் மகளிர் அணியினரால் நடத்தப்படும் முதலாவது தன்னிச்சையான கடல்சார் உளவு மற்றும் கண்காணிப்புப் பணியை நிறைவு செய்து வரலாறு படைத்தனர்.

- ❖ இது டோர்னியர் 228 என்ற விமானத்தில் வடக்கு அரபிக்கடலுக்கு மேற்பரப்பில் வான் வெளியில் நடத்தப்பட்டது.
- ❖ இது இத்தகைய முதல் வகையிலான இராணுவ விமானக் கண்காணிப்புப் பணியாகும்.
- ❖ இந்த விமானமானது இந்தத் திட்டப்பணியின் படைத்தளபதி லெப்டினன்ட் கமாண்டர் ஆஞ்சல் சர்மா தலைமையில் இயக்கப் பட்டது.

பார்ச்சூன் நிறுவனத்தின் உலகின் 500 முன்னணி நிறுவனங்களுக்கான 2022 ஆம் ஆண்டு பட்டியலில் இந்திய நிறுவனங்கள்

RIL TOP-RANKED INDIAN PVT SECTOR COMPANY IN 2022 FORTUNE GLOBAL 500 LIST IANS

Buoyed by IPO, LIC opens its account in the list at No. 98, even as RIL goes up by 51 notches to No. 104

Rank	Company	Revenues (\$mn)	Revenue Growth (%)	Profits (\$mn)	Profit Growth (%)	Staff (Nos.)	Change in Rank	Years on Global 500 List
98	 LIC of India	\$97,266.70	2.60%	\$553.80	38.20%	105,738	-	01
104	 Reliance Industries	\$93,982.00	49.40%	\$8,150.70	23.10%	342,982	51	19
142	 Indian Oil	\$79,542.40	57.70%	\$3,370.40	15.60%	32,938	70	28
190	 Oil & Natural Gas Corporation	\$65,961.50	41.60%	\$6,112.10	179.20%	38,252	53	16
236	 State Bank of India	\$54,643.20	5.20%	\$4,749.60	57.30%	244,250	-31	17
295	 Bharat Petroleum	\$46,867.30	49.70%	\$1,568.40	-28%	9,193	99	19
370	 Tata Motors	\$37,797.20	11.10%	(\$1,536.20)	-	73,608	-13	13
435	 Tata Steel	\$32,861.10	55.20%	\$5,391.40	434.20%	72,551	-	08
437	 Rajesh Exports	\$32,649.50	-6.20%	\$135.40	18.90%	181	-89	07

Fortune Global 500 list ranks companies by total revenues for their respective fiscal years ended on or before March 31, 2022

Source: <https://fortune.com/global500/2022/search/>

- ❖ பார்ச்சூன் நிறுவனத்தின் உலகின் 500 முன்னணி நிறுவனங்களுக்கான 2022 ஆம் ஆண்டு பட்டியலில் 9 இந்தியப் பொது மற்றும் தனியார் நிறுவனங்கள் இடம் பெற்று உள்ளன.
- ❖ இந்திய ஆயுள் காப்பீட்டுக் கழகமானது இப்பட்டியலில் 98வது இடத்தில் உள்ளது.
- ❖ இந்திய ஆயுள் காப்பீட்டுக் கழகமானது முதல் முறையாக இந்தப் பட்டியலில் சேர்க்கப் பட்டுள்ளது.
- ❖ ரிலையன்ஸ் இண்டஸ்ட்ரீஸ் லிமிடெட் நிறுவனமானது (104வது இடம்) தொடர்ந்து 19வது ஆண்டாக இப்பட்டியலில் இடம் பெற்றுள்ளது.
- ❖ இந்தப் பட்டியலில் இடம் பெற்றுள்ள மற்ற இந்திய நிறுவனங்கள்: இந்தியன் ஆயில் கார்ப்பரேஷன் (142), ONGC (190), SBI (236), பாரத் பெட்ரோலியம் (295) டாடா மோட்டார்ஸ் (370), டாடா ஸ்டீல் (435) மற்றும் ராஜேஷ் எக்ஸ்போர்ட்ஸ் (437) ஆகியனவாகும்.
- ❖ அமெரிக்காவின் வால்மார்ட் என்ற நிறுவனமானது தொடர்ந்து ஒன்பதாவது ஆண்டாக

இந்தப் பட்டியலில் முதலிடத்தில் உள்ளது.

- ❖ 1995 ஆம் ஆண்டு முதல், 17வது முறையாக தனது முதல் இடத்தை இந்த நிறுவனம் தக்க வைத்துக் கொண்டுள்ளது.

சர்வதேசச் செய்திகள்

வங்காள தேசத்துடன் IOCL நிறுவனம் மேற்கொண்ட புரிந்துணர்வு ஒப்பந்தம்

- ❖ இந்தியன் ஆயில் கார்ப்பரேஷன் லிமிடெட் நிறுவனம் மற்றும் வங்காளதேசத்தின் சாலைகள் மற்றும் நெடுஞ்சாலைகள் துறை ஆகியவை ஒரு புதிய புரிந்துணர்வு ஒப்பந்தத்தில் கையெழுத்திட்டுள்ளன.
- ❖ இது அவசரகாலத்தில் வங்காளதேசப் பகுதி வழியாக இந்தியாவிற்குப் பெட்ரோலியப் பொருட்களை விநியோகம் செய்ய வழி வகுக்கும்.
- ❖ பெட்ரோலியப் பொருட்களை ஏற்றிச் செல்லும் கொள்கலன் சரக்குந்துகள் மேகாலயாவில் இருந்து திரிபுரா செல்லும் வழியில் வங்காளதேச எல்லை வழியாக செல்லும்.



யுத் அபியாஸ் பயிற்சி


- ❖ இந்தியா மற்றும் அமெரிக்கா ஆகிய நாடுகள் உத்தரகாண்டில் இரண்டு வார கால அளவிலான இராணுவப் பயிற்சியை மேற்கொள்ள உள்ளன.
- ❖ இது 18வது பயிற்சியாகும்.
- ❖ இதற்கு முந்தையப் பயிற்சியானது 2021 ஆம் ஆண்டு அக்டோபர் மாதத்தில் அமெரிக்காவில் உள்ள அலாஸ்கா நகரில் நடைபெற்றது.
- ❖ 2016 ஆம் ஆண்டு ஜூன் மாதத்தில், அமெரிக்கா இந்திய நாட்டினை "ஒரு முக்கியப் பாதுகாப்புப் பங்குதாரர் நாடு" என்று அறிவித்தது.
- ❖ தளவாடப் பரிமாற்ற ஒப்பந்தமானது, (LEMOA) 2016 ஆம் ஆண்டில் கையெழுத்தானது.
- ❖ தகவல் தொடர்பு இணக்கத் தன்மை மற்றும் பாதுகாப்பு ஒப்பந்தம் (COMCASA) ஆனது 2018 ஆம் ஆண்டில் இறுதி செய்யப் பட்டது.
- ❖ இந்தியா மற்றும் அமெரிக்கா ஆகிய நாடுகள் 2020 ஆம் ஆண்டில் அடிப்படைப்

பரிமாற்ற மற்றும் ஒத்துழைப்பு ஒப்பந்தத்திற்கு (BECA) ஒப்புதல் அளித்தன.



நெதர்லாந்தில் தண்ணீர்ப் பற்றாக்குறை

- ❖ நெதர்லாந்தில் தேசிய அளவிலான நீர்மட்டமானது எப்போதும் இல்லாத அளவிற்கு குறைந்துள்ளது.
- ❖ இதனால் நெதர்லாந்து நாடானது தண்ணீர்ப் பற்றாக்குறையால் தவித்து வருகிறது.
- ❖ ரைன் நதியின் நீர்மட்டமானது இயல்பை விட 50% குறைவான நீரையே வழங்குகிறது.
- ❖ நெதர்லாந்து நாடானது மிகுதியான அளவு தண்ணீர் நிறைந்து காணப்படும் பகுதியாக அறியப் படுகிறது.
- ❖ ஆனால் கடந்த 22 ஆண்டுகளில் ஐந்தாவது முறையாக அந்நாட்டில் தண்ணீர்ப் பற்றாக்குறை அறிவிக்கப் பட்டுள்ளது.




ஐக்கிய நாடுகள் பாதுகாப்புச் சபையின் பயங்கரவாத எதிர்ப்புக் குழுவின் சந்திப்பு

- ❖ ஐக்கிய நாடுகள் பாதுகாப்புச் சபையின் 15 உறுப்பினர் நாடுகளின் சிறப்புப் பயங்கர

வாத எதிர்ப்புச் சந்திப்பினை இந்தியா நடத்த உள்ளது.

- ❖ இந்தியாவில் நடைபெறும் இந்தச் சந்திப்பானது, ஐக்கிய நாடுகள் சபையின் தலைமையகத்திற்கு வெளியே நடத்தப்படும் ஏழாவது சந்திப்பாகும்.
- ❖ கடந்த ஆண்டு இந்தியா, ஐக்கிய நாடுகள் பாதுகாப்புச் சபையின் நிரந்தரமற்ற உறுப்பினராக 2 ஆண்டு பதவிக் காலத்திற்குத் தேர்ந்தெடுக்கப்பட்டது.
- ❖ 2022 ஆம் ஆண்டு டிசம்பர் மாதம் வரையில் இந்தக் குழுவின் தலைவராக இந்தியா செயல்படும்.

சீனாவின் மிகப்பெரிய இராணுவப் பயிற்சி




- ❖ தைவானைச் சுற்றி உள்ள பகுதிகளில் சீனா தனது மிகப்பெரிய ஒரு இராணுவப் பயிற்சியைத் தொடங்கியுள்ளது.
- ❖ சீன ஊடகங்கள் இந்தப் பயிற்சியை 'மறுஒருங்கிணைப்புச் செயல்முறைக்கான' ஒரு ஒத்திகையாகக் குறிப்பிடுகின்றன.
- ❖ தைவான் பகுதி முழுவதும் உள்ள ஆறு மண்டலங்களில் இந்தப் பயிற்சி நடத்தப்பட்டு வருகிறது.
- ❖ சீனாவின் கடற்படை, விமானப்படை மற்றும் இதர துறைகள் இந்தப் பயிற்சியில் பங்கேற்கின்றன.
- ❖ பதிலுக்கு, தைவானும் தனது இராணுவத்தை எச்சரித்து, தயார் செய்து, பல குடிமைப் பாதுகாப்புப் பயிற்சிகளை மேற்கொண்டது.

பொருளாதாரச் செய்திகள்

இந்திய ரிசர்வ் வங்கியின் 4வது நிதிக் கொள்கை மறுஆய்வு

- ❖ இந்திய ரிசர்வ் வங்கியானது நடப்பு நிதியாண்டிற்கான சில்லறைப் பணவீக்க கணிப்பு அளவினை மாற்றாமல் 6.7 சதவீதமாக தக்க வைத்திருக்கிறது.

- ❖ எனவே பணப்புழக்க சரிசெய்தல் வசதியின் (LAF) கீழ் கொள்கை ரெப்போ விகிதத்தை 50 அடிப்படைப் புள்ளிகள் உயர்த்தி, அதனை உடனடியாக அமலுக்குக் கொண்டு வரும் வகையில், இந்திய ரிசர்வ் வங்கியானது அதை 5.40 சதவீதமாக உயர்த்தியுள்ளது.



FOURTH MONETARY POLICY REVIEW

- Key short-term lending rate (repo) raised by 50 basis points (bps) to 5.4 per cent; third consecutive hike
- In all, 140 bps hike in repo since May 2022 to check inflation
- GDP growth projection for 2022-23 retained at 7.2 per cent (pc)

Inflation still remains at uncomfortably or unacceptably high levels and therefore, monetary policy has to act

Shaktikanta Das,
RBI Governor

இந்தியாவின் வர்த்தகப் பற்றாக்குறை

- ❖ இந்தியாவின் வர்த்தகப் பற்றாக்குறையானது ஜூலை மாதத்தில் வரலாறு காணாத வகையில் 31.02 பில்லியன் டாலராக உயர்ந்துள்ளது.
- ❖ கச்சா எண்ணெய் இறக்குமதி 70 சதவீதத்துக்கும் மேல் உயர்ந்துள்ளதே இதற்குக் காரணமாகும்.
- ❖ கடந்த ஆண்டு இதே காலகட்டத்தில் இந்த மதிப்பு 10 பில்லியன் டாலராக இருந்தது.
- ❖ நடப்பு நிதியாண்டின் முதல் நான்கு மாதங்களில் இந்தப் பற்றாக்குறை 100 பில்லியன் டாலராக இருந்தது.
- ❖ கடந்த ஆண்டு இதே காலகட்டத்தில் இது 42 பில்லியன் டாலராக இருந்தது.



அறிவியல் மற்றும் தொழில்நுட்பம்

தென் கொரியாவின் நிலவு ஆய்வுப் பயணத் திட்டம்

- ❖ தென் கொரியா தனது முதல் விண்கலத்தை நிலவுக்கு அனுப்பியுள்ளது.
- ❖ தென் கொரியா நாட்டின் இந்த உலாவு விண்கலமானது (தனூரி) எதிர்காலத்தில் நிலவில் தரையிறங்குவதற்கான இடங்களை ஆய்வு செய்யும்.
- ❖ இது ஸ்பேஸ் எக்ஸ் நிறுவனத்தின் ஃபால்கன் 9 என்ற ஏவுகணை வாகனத்தின் மூலம்

விண்ணில் ஏவப்பட்டது.

- ❖ இந்தப் பணி வெற்றியடைந்தால், சந்திரனில் ஏற்கனவே இயக்கத்தில் உள்ள இந்தியா, அமெரிக்கா மற்றும் சீனா ஆகிய நாடுகளின் குழுவில் இதுவும் இணையும்.
- ❖ இந்தியா, ரஷ்யா மற்றும் ஜப்பான் ஆகிய நாடுகளும் 2022-2023 ஆம் ஆண்டில் தனது புதிய நிலவு ஆய்வுத் திட்டப் பயணங்களைத் தொடங்க உள்ளன.
- ❖ நாசா நிறுவனமானது ஆர்ட்டெமிஸ் என்ற திட்டத்தின் கீழ், 2022 ஆம் ஆண்டு ஆகஸ்ட் மாதத்தில் தனது மாபெரும் நிலவு ஆய்வு விண்கலத்தினை விண்ணில் ஏவ உள்ளது.



சுற்றுச்சூழல் செய்திகள்

அரிய வகை வெள்ளை நிற யானை



- ❖ மியான்மர் நாட்டின் மேற்குப் பகுதியில் அரியவகை வெள்ளை நிற யானை ஒன்று பிறந்துள்ளது.
- ❖ பௌத்தர்களைப் பெரும்பான்மையாகக் கொண்ட இந்த நாடு இதை ஒரு அதிர்ஷ்டம் வழங்கும் படைப்பு என்று கருதுகிறது.



- ❖ வரலாற்று ரீதியாக, தென்கிழக்கு ஆசியக் கலாச்சாரத்தில் வெள்ளை யானைகள் மிகவும் மங்கள கரமானதாகக் கருதப் பட்டன.
- ❖ இராணுவத்தினால் கட்டமைக்கப்பட்ட அந்த நாட்டின் தலைநகரான நேய்பிடாவில் தற்போது ஆறு வெள்ளை யானைகள் பாதுகாக்கப்பட்டு வருகின்றன.

